

سوال	جواب
(الف)۔ صوبہ کب تک اپنے ٹربائیز اور سولر سسٹم بنانے میں خود کفیل ہو جائے گی؟ تفصیل فراہم کی جائے؟	پیڈو محکمہ توانائی و برقیات کے تحت کام کرتا ہے اور ہائیڈرو، سولر اور ونڈ سمیت توانائی کے منصوبوں کی ترقی اور تکمیل کا مینڈیٹ رکھتا ہے۔ تاہم، اسے الیکٹرو مکینیکل آلات جیسے ٹربائیز اور سولر اجزاء کی تیاری کا اختیار حاصل نہیں، کیونکہ یہ ذمہ داری محکمہ صنعت و تجارت کے دائرہ کار میں آتی ہے۔
(ب)۔ صوبائی حکومت جو بجلی صوبائی سطح پر پیدا کرتی ہے اسکو کب تک انٹسٹریل اسٹیش کو فراہم کی جائے گی؟ تفصیل فراہم کی جائے؟	قابل ذکر بات یہ ہے کہ پیڈو نے پہلے ہی بیوی میکینیکل کمپلیکس (HMC-3) ٹیکسلا کے ساتھ ایک اسٹریٹجک تعاون قائم کیا ہے اور ایک مفاہمتی یادداشت (MOU) پر دستخط کیے ہیں۔ HMC-3، جو کہ وفاقی حکومت کے تحت ایک انجینئرنگ ادارہ ہے، جدید ٹیکنالوجی، مشینری اور ٹربائیز کے اہم اجزاء کی تیاری اور تجدید کے لیے جدید ترین سہولیات سے آراستہ ہے۔ اس اقدام کے تحت، مالاکنڈ III-ہائیڈرو پاور پراجیکٹ (HPP) کے لیے ٹربائن کے دو یونٹس کی تیاری جاری ہے۔ اس پیشرفت کو جدید انجینئرنگ سافٹ ویئرز جیسے کمپیوٹیشنل فلوڈ ڈائنامکس (CFD) اور Pro/ENGINEER کے ذریعے ڈیزائن مادلنگ کی تکمیل کے بعد ممکن بنایا گیا ہے۔ HMC-3 کی ڈیزائن اور مینوفیکچرنگ کی مہارت کو بروئے کار لایا جا رہا ہے تاکہ مستقبل میں ہائیڈرو پاور منصوبوں (HPPs) کے لیے ٹربائیز کی تیاری اور تجدید ممکن ہو سکے۔
	خیبر پختونخوا حکومت، پیڈو (PEDO) کے ذریعے، صنعتی شعبے کو بجلی فراہم کرنے کے لیے دو ماڈلز پر کام کر رہی ہے: وہیلنگ اریجنمنٹس اور ڈائریکٹ سپلائی ماڈل، جس میں سسٹین ایبل انرجی اینڈ اکنامک ڈیولپمنٹ (SEED) پروگرام کی معاونت شامل ہے۔ وہیلنگ اریجنمنٹس ماڈل کے تحت ابتدائی طور پر پور ہائیڈرو پاور پلانٹ (ضلع صوابی) سے 18 میگاواٹ بجلی یوٹیلیٹی PESCO/نیٹ ورک کے ذریعے پانچ صنعتی یونٹس کو فراہم کی گئی۔ مثبت ردعمل کے بعد، حکومت خیبر پختونخوا نے اس ماڈل کے دوسرے مرحلے کی تجویز دی تاکہ دیگر PEDO ہائیڈرو پاور منصوبوں سے سستی بجلی مقامی صنعتوں کو فراہم کی جا سکے۔ پختونخوا انرجی ڈیولپمنٹ آرگنائزیشن (PEDO) نے کھلی مسابقتی بولی کے ذریعے توانائی وہیلنگ کے تحت بجلی کی فراہمی کے لیے بلک پاور کنزیومرز (BPCs) کی پری کوالیفیکیشن کے لیے اظہار دلچسپی (EOIs) کی دعوت دیتے ہوئے ایک اشتہار جاری کیا۔ اس اقدام کا مقصد خیبر پختونخوا کے صنعتی صارفین کو PEDO کے ہائیڈرو پاور منصوبوں سے بجلی مختص کرنا تھا۔ متعدد بولی دہندگان نے پری کوالیفیکیشن کی تجاویز جمع کروائیں۔ تاہم، قانونی چیلنجز کی وجہ سے یہ عمل تعطل کا شکار ہو گیا۔ قانونی چیلنجز، کمپیٹیٹو ٹریڈنگ بانی لیٹرل کنٹریکٹ مارکیٹ (CTBCM) پر عمل درآمد میں تاخیر اور DISCOs کی جانب سے مقرر کردہ زیادہ وہیلنگ لاگت کے باعث اس ماڈل پر پیش رفت رک گئی ہے، جس کی وجہ سے یہ ماڈل معاشی طور پر غیر موزوں ثابت ہو رہا ہے۔ جب تک NEPRA وہیلنگ لاگت کو حتمی شکل نہیں دیتا، پیڈو منصوبوں سے توانائی کی وہیلنگ ممکن نہیں ہوگی۔
	ان رکاوٹوں کے پیش نظر، حکومت نے ڈائریکٹ سپلائی ماڈل (کیپیٹو پاور موڈ) کو ترجیح دی ہے تاکہ صنعتی اداروں کو ہائیڈرو پاور پلانٹس کے قریب یونٹس قائم کرنے کی ترغیب دی جا سکے۔ یہ طریقہ وہیلنگ سے متعلق مسائل کو ختم کر کے صنعتوں کو کم لاگت میں براہ راست بجلی فراہم کرنے کا موقع فراہم کرتا ہے۔
	یہ منصوبہ چار مراحل پر مشتمل ہے:

1. سپلائی اسپسمنٹ

2. ڈیمانڈ اسپسمنٹ

3. ٹرانزیکشن اسٹریکچرنگ اور RFP

4. بولی اور ایوارڈ

سپلائی اسپسمنٹ مرحلہ مکمل ہو چکا ہے، جس کے تحت درج ذیل پانچ ہائیڈرو پاور پلانٹس کی براہ راست بجلی فراہمی کے لیے سروے کیا گیا:

مقام (ضلع)	صلاحیت (میگاواٹ)	پروجیکٹ کا نام	نمبر
کوہستان	17	رانولیا ایچ پی ایس	1
شانگلہ	11.8	کروڑا ایچ پی پی	2
مانسہرہ	10.2	جبوری ایچ پی پی	3
مردان	2.6	مچنی ایچ پی ایس	4
چترال	1.8	شیشی ایچ پی ایس	5

اس وقت ڈیمانڈ اسپسمنٹ کا مرحلہ جاری ہے، جس میں انڈسٹریز ڈیپارٹمنٹ، KPEZMC، اور SIDB کے ساتھ رابطہ کیا جا رہا ہے تاکہ نجی شعبے کو زمین کے حصول اور مجوزہ علاقوں میں بنیادی ڈھانچے کی فراہمی میں سہولت فراہم کی جا سکے۔ تاہم، صنعتوں کو بجلی کی فراہمی کا انحصار تمام مراحل کی تکمیل پر ہے، جس کے بعد مسابقتی بولی کے ذریعے صنعتوں کا انتخاب کیا جائے گا اور معاہدے کو حتمی شکل دی جائے گی۔

یہ بات قابل ذکر ہے کہ پیٹو، بطور ایک پیداواری کمپنی، ہائیڈرو پاور منصوبوں کی تکمیل اور ترقی کا ذمہ دار ہے، تاہم اس بجلی کی صنعتوں کو فراہمی کا اختیار حال ہی میں قائم کردہ خیبرپختونخوا ٹرانسمیشن اینڈ گرڈ سسٹم کمپنی (KPT&GSC) اور محکمہ صنعت و تجارت خیبرپختونخوا کے دائرہ کار میں آتا ہے۔